

حق موجود

[سچل سرمست جو چونڊ فارسي ڪلام]

[سنڌي نثري ترجمي سان]

چونڊ، تحقيق ۽ ترجمو

شفقت قادري

روشنی

کیستم من کیستم من کیستم
در تحیر مانده ام تا چیستم

(آء کیر آهیان، آء کیر آهیان، آء کیر آهیان
انهيء حیرت ۾ گم آهیان ته آء چا آهیان)
- سچل

حق موجود

(سچل سرمست جو چونڊ فارسي ڪلام
سنڌي نثري ترجمي سان)

چونڊ، تحقيق ۽ ترجمو

شفقت قادري

روشنی پبليڪيشن

ڪنڊيارو

2017ع

HAQ MOJOOD

Compiled, Researched & Translated by: **Shafqat Kadri**

Printed: Fine Communication, Hyderabad, Sindh.

Published by: Roshni Publication, Kandiaro

First Edition © Roshni 2017

استاڪست

شاهه لطيف ڪتاب گهر، گادي ڪاٺي حيدرآباد

ڀٽائي بوڪ هائوس اورينٽل سينٽر، حيدرآباد + ڪنگ پڻ بوڪ شاپ، پريس ڪلب، حيدرآباد
ڪاميٽي عاصم آخوند لائبريري نگر جوڳ، قاسم آباد + ڪاميٽي بوڪ اسٽال ڄامشورو
شير يزدان بوڪ اسٽال، ڀٽ شاهه + حيدري ڪتب خانو ڀٽ شاهه ڪالنيواڙ اسٽور، اردو بازار، ڪراچي
لال بخش نيوز پيپر ايجنٽ، لڻو، رابيل ڪتاب گهر، لاڙڪاڻو + رهبر بوڪ اڪيڊمي، رابع سينٽر، لاڙڪاڻو
جاويد بوڪ ڊپوزيٽ، لاڙڪاڻو + نيشنل بوڪ ڊپوزيٽ بندر روڊ، لاڙڪاڻو + نوراني بوڪ ڊپوزيٽ بندر روڊ، لاڙڪاڻو
عبدالله بوڪ ڊپوزيٽ بندر روڊ، لاڙڪاڻو اشرف بوڪ اسٽال، مسجد روڊ، نوابشاهه + عوامي بوڪ اسٽال، مسجد روڊ، نوابشاهه
محڪم گلشير، لياقت مارڪيٽ، نواب شاهه + محڪم حافظ اينڊ ڪمپني لياقت مارڪيٽ، نواب شاهه
سليمان اينڊ برادرز، نواب شاهه + شهيد نذير عباسي ڪتاب گهر، نواب شاهه، المهران ڪتاب گهر، ڪپرو
حافظ ڪتاب گهر، ڪپرو + العزيز ڪتاب گهر، عمر ڪوٽ + ٿر ڪتاب گهر، مٺي، ڪنگري بوڪ شاپ اسٽيشن روڊ، ميرپور خاص
حر ڪتاب گهر، سامهون ماڳل اسڪول، ميرپور خاص المهران ادبي ڪتاب گهر، الفقراء منزل، سانگهڙ
سليم نيوز ايجنسي، ٽيوپس اسٽينڊ، دادو + جنيد بوڪ ڊپوزيٽ دادو مراد بوڪ ڊپوزيٽ سيوهڻ + عبدالرزاق بوڪ اسٽال، ميهڙ
ساحر ڪتاب گهر، گوندي ميهڙ، مرجو لال بوڪ ڊپوزيٽ پڊين + رحيم بوڪ ڊپوزيٽ پڊين + سوچو ڪتاب گهر، پڊين
مهراڻ بوڪ سينٽر سکر + ڪتاب مرڪز فرير روڊ، سکر + عزيز ڪتاب گهر، بئراج روڊ، سکر، فيضان بوڪ ڊپوزيٽ نر جي چاڙهي سکر
بخاري ڪتاب گهر، بئراج روڊ، سکر + مڪتب امام العصر، گهر ٽڪي، سنڌ ڪتاب گهر، شڪارپور + مولوي عبدالحي شڪارپور
تهديب نيوز ايجنسي، خيرپور ميرس + خيرپور بوڪ شاپ، خيرپور ميرس، نيشنل بوڪ اسٽال، پنج گلو جوڳ، خيرپور ميرس
مڪتبه عزيز، ڪهڙا + سچل ڪتاب گهر، درازا، ڪنول ڪتاب گهر، مورو + حافظ ڪتاب گهر، مورو + ظفر ڪتاب گهر، مورو
ميمڻ بوڪ ڊپوزيٽ نوشهرو فيروز + قاسمي لائبريري، اسپتال روڊ، ڪنڊيارو + سارنگ ڪتاب گهر، ڪنڊيارو

ارپنا

ماروي! تولاڻ

تون ڄاڻين ٿي ته ڇو...

منهنجو هڪ سچل..!

پيٽر اوڀري، ڪئمبرج يونيورسٽيءَ ۾ فارسي ادب جو پروفيسر ۽ حافظ شيرازيءَ تي پي. ايڇ. ڊي. حافظ شيرازيءَ ۽ عام ايراني ماڻهن جي تعلق بابت لکي ٿو ته کيس هڪ پيري، واٽ تي هڪ خراب بس بيٺل نظر آئي. ان بس جو ڪلينر ڀرپرو ويهي ڪو ڪتاب پڙهي رهيو هو. سندس پڙهڻ جي انداز مان لڳو ٿي ته هو پڙهيل ناهي پر پڙهڻ جي ڪوشش ڪري رهيو آهي. جو ان ڪلينر ڪتاب جي اڪرن تي آگر ڦيرائي، پڙهڻ جي ڪوشش پئي ڪئي. ائين ئي جيئن اسان جا ٻار جڏهن پڙهڻ سکندا آهن ته ڪتاب جي اڪرن تي آگر پڻ ڦيرائيندا آهن. پيٽر اوڀري جڏهن ڪلينر کان پڇيو ته هو ڇا پڙهي رهيو آهي ته ڪلينر ورائيو، 'ديوان حافظ'. پيٽر اوڀريءَ کائس پڇيو ته هو پڙهيل آهي؟ جنهن جي جواب ۾ ڪلينر کيس ٻڌايو ته هو پڙهيل ناهي پر حافظ شيرازيءَ جي ديوان کي ڪتاب طور استعمال ڪندي هو پاڻ پڙهڻ سکي رهيو آهي. پيٽر اوڀري اهڙو ئي هڪ ٻيو واقعو بيان ڪندي لکي ٿو ته اڌو گابرو پڙهيل هڪ نوجوان جڏهن کيس ٻڌايو ته، هو شيراز شمر جو رهاڪو آهي ته پيٽر اوڀري حافظ شيرازيءَ جي مشهور غزل جي هڪ سٽ:

آن ترک شیرازی به دست آرد دل مارا

پڙهي ته ان نوجوان پيٽر اوڀريءَ کي باقي سمورو غزل برزبان ٻڌايو. ان جو هڪ سبب اهو به آهي ته حافظ شيرازيءَ جي ٻولي سلوڻي ۽ عام فهم آهي. پيٽر اوڀريءَ پنهنجي پاڻ کان سوال ٿو ڪري ته انگلستان جي ڪنهن عام ماڻهوءَ، ڪنهن نوجوان يا ڪنهن ٽئڪسي واري آڏو جيڪڏهن شيڪسپيئر جي ڪا سٽ پڙهجي ته، اهڙو ڪو ماڻهو ورلي ملندو جيڪو باقي ستون برزبان ٻڌائي سگهي.

ڪي ماڻهو اهڙا ته مهلا ٿتا هوندا آهن جو سندن وجود سندن قوم ۽ ثقافت جو اهم ڇاڻ ٿي پوندو آهي. اهڙا پهڳڻا انسان پنهنجي فڪري، فني، ادبي پورهئي وسيلي پنهنجي قوم جي ماڻهن جو خمير بڻجي پوندا آهن. جي اهڙن ماڻهن کي ڪنهن قوم مان ڪاٽو ڪري ڇڏجي ته باقي پويان شايد ئي ڪجهه بچي. دنيا جو سڀئي سڌريل قومون نهايت عظيم ادب جون وارث آهن. نه ته پڻا ته دبئيءَ، شارجه وارن وٽ به جام آهن.

سنڌ ۽ سنڌي ماڻهو لاوارث ڪينهن، گهٽ ۾ گهٽ ادبي لحاظ کان. اسان سياسي لاوارثيءَ جو شڪار آهيون، اسان معاشي، سماجي لاوارثيءَ جو شڪار آهيون پر جي اسان پنهنجي ثقافتي، ادبي ورثي تي نظر وجهون ته اسان کي نظر ايندو ته اسان پاڪستان ۾ وسندڙ ٻين مڙني قومن کان وڌيڪ سگهاري فڪري، ادبي وراثت جا وارث آهيون. پر هڪ نئون الميو جيڪو هن وقت جڙي رهيو آهي ۽ جنهن جا اثر ايندڙ وقت ۾ ظاهر ٿيڻا آهن. سوا هو ته سنڌ جو وچون طبقو ثقافتي ڪسمپرسيءَ جو شڪار ٿي پنهنجي اولاد کي سنڌي پڙهائڻ کان پڙ ڪڍيو بيٺو آهي. ان جو نتيجو اهو نڪرندو جيڪو پنجابي ماڻهن جو پنجابيءَ کان منهن موڙڻ مان نڪتو. سندن ٻوليءَ جي اوسر رکجي وئي، نتيجي ۾ سندن ثقافتي اوسر به ڌڪجي وئي. نه ته اقبال، فيض، جالب، جهڙا وڏا شاعر اردوءَ ۾ شاعري ڇو ڪن ها! ڇا ته سمجھو جي فيض ۽ جالب، پنجابيءَ ۾ پنهنجو ڪلام چون ها ته، پنجابيءَ ڪيتري نه اوسر ڪري ها. اسان کي سنڌيءَ سان ائين ٿيڻ ناهي ڏيڻو.

منصور ثاني سائين سچل سرمست به سنڌ جو ۽ سنڌي ماڻهوءَ جو خمير آهي. سچل جي ٻولي به، حافظ شيرازيءَ جيان، سلوڻي ۽ عام فهم آهي. وچين طبقي سان واسطو رکندڙ 'ڊگري يافتہ' ماڻهن کي جيڪڏهن چئجي ته توهان لطيف سرڪار جو مطالعو ڪريو ته ٺهه پھه جواب ايندو، 'پٽائيءَ جي سنڌي ڏکي آهي!' هلو ڀلا جي پٽائي سرڪار جي سنڌي ڏکي آهي ۽ صرف ان سبب ڪري توهان لطيف سائين کي نٿا پڙهو ته پوءِ ڀلا سچل سائينءَ کي پڙهيو اٿو؟ سندس ٻولي ته عام فهم.

صفا سلوڻي آهي. گهڻو ڪري ماڻهن جو جواب وري به نهڪر ۾ ايندو آهي. مسئلو لطيف سائينءَ جي ٻولي سولي يا ڏکي هجڻ جو ناهي. مسئلو اهو آهي ته اڪثر مڊل ڪلاسي ماڻهو يا ته ثواب خاطر پڙهندا آهن يا مارڪن خاطر. لطيف سرڪار، سچل سرمست جي مطالعي ۾ ڪهڙو ثواب يا ڪهڙيون مارڪون! علم جي مفهومي کي اسان نهايت سوڙهو ڪري ڇڏيو آهي. علم معنيٰ سرٽيفڪيٽ، ٽپا، ڊگريون!

سچل سائين فارسيءَ ۾ پڻ گچ ڪلام چيو آهي. توڻي جو سنڌيءَ تي فارسيءَ جو وڏو اثر رهيو آهي پر فارسي داني هيئنر سنڌ ۾ پويان پساه پئي ڪئي. ماڻهن کان ڪاڏي ٿو پڇي جو هو پنهنجي لساني، فڪري شاهوڪاريءَ تي محنت ڪندا رهن. مولوي حضرات ۽ انگريزي سندن سڀ ڪم ڪريو ڇڏي، الله به خوش، عبدالله به خوش!

هن ڪتاب ۾ جيڪي فارسي شعر آهن تن مان گهڻائي سچل سائينءَ جي ڪلام 'ديوان آشڪار' منجهان ڪڍيل آهن. ڪنهن به شاعر جي شعرن جي چونڊ هڪ اوکو ڪم آهي. هيءَ چونڊ ڪرڻ وقت صرف اها ڳالهه ذهن ۾ رکي وٺي هئي اهڙن شعرن جي چونڊ ڪجي جنهن مان سچل سرمست جي سرمستي، منصوبيت ۽ لاکوفيت جي پروڙ پوي سچل سائينءَ جو ڪجهه فارسي ڪلام سنڌيءَ توڻي اردو ۾ ترجمو ته ٿيو آهي پر شايد، نوي واري ڏهاڪي کان پوءِ، ان ڏس ۾ ڪو گهڻو ڪم ناهي ٿي سگهيو.

هن ڪتاب جو مقصد پڙهندڙن کي سچل سائين ڏانهن رجوع ڪرائڻ آهي. هيءَ سندس سرمستيءَ جو چڱس وٺڻ جي نينڊ آهي. هيءَ، لطيف سرڪار چواڻي، 'پنهنون ٿيس پاڻ'، واري عشق جي منزل کي سڃاڻڻ جو هڪ سڌ آهي. هيءَ ڪتاب انسانيت کي ٽڪرن ۾ ورهايل نه پر ڪُل ڪري ڏسڻ جو عرض آهي. عمر خيام چوي ٿو:

هفتاد دو ملت اند درين دين ڪم و بيش

از ملت هائي عشق دارم درپيش

(هن مذهب ۾ لڳ ڀڳ ٻاهتر فرقا آهن. پر مان عشق جي

فرقي سان واسطو رکڻ ٿو).

الغرض، هيء ڪتاب پنهنجي ثقافتي ورثي تي فخر ڪرڻ ۽ مڊل
ڪلاسي ڪلچرل ڊپريشن مان نڪرڻ جو هڪڙو نياپو آهي.

اين شراب عاشقان را هر ڪه خورد
مست آمد دائما هوشيار نيست
(شهباز قلندر)

عاشقن جي اها شراب جنهن چڪي، اهو هميشه لاءِ سرمست ٿيو
پوي، وري ڪڏهن هوشياريءَ ۾ نٿو اچي.

شفقت قادري

4، جون، 2017

حيدرآباد، سنڌ

1

گر بخوانی دو صد هزار کتاب
مے شود بر تو صد هزار حجاب

جز محبت ہم ست گمراہی
ای بجز درد زندگی ست عذاب

این طریقہ کدام مے باشد
کہ نہ تقویٰ، نہ طاعت و نہ حساب

آشکارا گذر ز مذہب ہا
در رہ عشق چہ گنہ چہ ثواب

1

جيڪڏهن تون سوين هزارين ڪتاب پڙهي به ورتا، پوءِ به (پرينءَ سان مڪا ميل ٿيڻ لاءِ) توتي سوين هزارين حجاب آهن. محبت کانسواءِ گمراهي ئي گمراهي آهي. درد، سوز کان سواءِ زندگي عذاب آهي. هيءُ ڪمزور طريقو (رستو، واٽ) آهي، جنهن ۾ نه تقويٰ آهي، نه اطاعت ۽ نه ئي پاڻ سان ڪو حساب ڪتاب! ”آشڪار“ مذهبن کان اپڙي نڪر، عشق جي راهه ۾ ڇا گناهه ۽ ڇا ثواب.

2

در هر دو جهان شرارِ عشق است
زین شمس و قمر بھارِ عشق است

از کرسی و عرش تا ثریٰ ہم
این جملہ مرغزارِ عشق است

بنی بجهان چوں خوب رویاں
دانی کہ ہمیں نگارِ عشق است

جزیاد دگر طرف نہ بیند
آں دیدہ کہ پر خمارِ عشق است

تاجِ سر ماست آشکارا
آں خاک کہ رھگذارِ عشق است

2

هنهي جهانن ۾ عشق جي باهه ٿي پڙڪي. هي سج ۽ چنڊ
 به عشق جي بهار (ڪري روشن) آهن. فرش کان عرش
 تائين جو ڪجهه آهي، سو درحقيقت عشق جي ساوڪ
 (آبادي) آهي. دنيا جي سُهڻن کي ڏسو، کين لڳي ٿو ته
 سندن موچار ۾ به پرينءَ پيار ڪري آهي. جا اڪ عشق ۾
 خمريل آهي، سا اڪ يار کانسواءِ ڪنهن ٻئي ڏانهن
 ڪڇندي ئي ناهي. ”آشڪار“ اهو جيڪو عشق جي راه
 جي خاڪ آهي، سو منهنجي ته سِرَ جو تاج آهي.

3

مے کشد عاشق براہش انتظار
بے شمار و بے شمار و بے شمار

کارِ عشق روز و شب باشد ہمیں
اشکبار و اشکبار و اشکبار

مجلس غم داشتن عشاق را
گریہ زار گریہ راز گریہ راز

مے شود عاشق ز عشقش دمبدم
بے قرار و بے قرار و بے قرار

سر مخفی راز پنہاں فاش شد
آشکار و آشکار و آشکار

3

عشق جي راه ۾ عاشقن جو انتظار؟ بيشمار، بيشمار.
 بيشمار. رات ڏينهن عاشقن جو ڪم؟ اک آلي، اک آلي،
 اک آلي. درد جي محفل جو عاشقن تي ڪم؟ هنجون
 هارڻ، هنجون هارڻ، هنجون هارڻ. عشق هر لمحي عاشق
 کي رکيو؟ بيقرار، بيقرار، لڪيل، ڳجهو راز هائي
 آهي آشڪار، آشڪار، آشڪار.

4

مے زخم نعرہ انا الحق آشکار
اندریں آخر زماں منصور وار

کوس منصوری بکوبم در جہاں
گر رود سر خوشترم باشد نثار

ہر کہ محروم است از اسرار عشق
کے شودز عاشقان دلفگار

سدا سکندر بود ایں جسم و جاں
بشکنی فتحت شود اے نامدار

4

آشڪارا مان اناالحق جو نعرو هٿان ٿو. مان هن زماني جو منصور آهيان. مان دنيا اندر منصوري نقارو وڄايان پيو. جڪڏهن منمنجوسِرُ هليو به ويو ته پرواه ناهي. سِرُ خوشيءَ سان ان منصوري نقاري تان قربان. اهو جيڪو عشق جي راز کان محروم (ناواقف) آهي، اهو گمايل سينن وارن عاشقن جهڙو ڪيئن ٿو ٿي سگهي! هي جسم ۽ جان ته سڪندر واري پٽ (رڪاوٽون) آهن. اي نالير! اهي رڪاوٽون ٽوڙ ۽ سوڀارو ٿي.

نوٽ: ايران جي گلستان صوبي ۾ هڪ اوڻلي دفاعي پٽ موجود آهي. جيڪا ايران کي ترڪمانستان کان ڌار ڪري ٿي، ان ديوار کي سدِ سڪندر چيو ويندو آهي.

5

مے کنم از عشق در ہر کوچہ وبازار رقص
چونکہ مے آید تن ووجاں را ازاں اسرارِ رقص

از نوائے چنگ و نئے طنبور بشیدا می شود
دم بدم شد زاہد در خواب، در بیدار رقص

از وضائف، از لطائف معرفت حاصل نہ شد
روز شب از درد و غم مشغول اندر کارِ رقص

کہ بیائی سوئے ما ہمدار از خود مے روی
اندریں مے خانہ چوں متاں کنی یک بارِ رقص

وقتِ حالت نیست ہر دم تا ندانم کے شود
آشکارا ہم چوں شہ منصور کن بردارِ رقص

5

عشق جي ڪري مان هر گهٽيءَ ۽ هر بازار ۾ رقص ڪيو آهي، (ڇاڪاڻ جو) منهنجي تن ۽ من ۾ ازلي اسرار رقص جي صورت ۾ ظاهر ٿيا آهن. چنگ، بانسري ۽ تنبوري جي ساز توکي ديوانو ڪري ڇڏيو. زاهد ته هر گهڙيءَ غفلت جي خواب ۾ آهي، مان بيداريءَ ۾ رقص ڪيان ٿو. وظائف، لطائف سان پرينءَ جي قربت (معرفت) حاصل نه ٿيندي، صبح شام درد ۽ سوز ۾ مشغول (هيججي) ۽ رقص (جو ڪم ڪجي). جيڪڏهن مستن جي محفل ۾ اچڻ چاهين ٿو ته پنهنجي پاڻ کي وساري اچ. (ڇاڪاڻ جو) مستن جي مٿه خاني ۾ هڪڙي ئي نوع جو رقص (پاڻ وسارڻ) هلندو آهي. ”آشڪار!“ اڃا اها منزل ته ناهي، پر نه ڄاڻ ته ڪڏهن، منصور وانگر سوليءَ تي رقص ڪرڻو پوي

6

در دیدہ معشوقاں اسرار ہے بینم
وا جلوہ گری حسّش اظہار ہے بینم

در کون و مکاں باشد حقا کہ ظہور او
در دیر خراباتی دیدار ہے بینم

ایں جملہ تجلی اور گردیدہ بکشتائی
دیوار چہ دروازہ آں یار ہے بینم

اے شیخ! گرو باید تسبیح و مصلّا را
یک لمحہء نورش در زنا رہے بینم

6

معشوقن جي اک ۾ راز ڏٺو اٿئون. هن حُسن جي جلوي جو
 اظهار ڏٺو اٿئون. ڪنڊ ڪٽڇ ۾ هن جو ظهور ئي ته آهي.
 آتش پرستن جي عبادتگاه ۾ به پرين ڏٺو اٿئون (پرين هر
 جاءِ تي موجود آهي، سندس موجودگي مسجد، مندر،
 ڪليسا، مڙهيءَ جي محتاج ناهي). جي اک کولي ڏسين
 توکي ته هر شيءِ سندس تجلي لڳندي، ڪهڙي ديوار ۽
 ڪهڙو درُ! هر جاءِ پرين ڏٺو اٿئون. اي شيخ (ملان)!
 تسبيح ۽ مڙهي کي پاسي تي رکي ڇڏ. زُنا ۾ پرين جي
 نور کي ڏٺو اٿئون.

نوٽ: زُنا، جڻيو، هڪ ڏور جيڪا ڪي عيسائي پنهنجي
 چيلهه جي چوڌاري ۽ هندو برهمڻ پنهنجي سيني تي، آڏي
 ٻڌندا آهن.

7

بزرگی، پارسائی را نہ دانم
عداوت، آشنائی را نہ دانم

کہ گم گشتیم در دریائے حیرت
ہماں جا چوں چرائی را نہ دانم

چوں رفتم از تن خاکی بیک بار
بہ بے خود خود نمائی را نہ دانم

بگیرم راہ عشق و درد و غم را
ہماں زہدِ ریائی را نہ دانم

اگرچہ شعلہء نورش بہ بینم
سیاہ و روشنائی را نہ دانم

کجا رفتم ز خود رفتم باری
گدائی بادشائی را نہ دانم

7

بزرگيءَ، پارسائيءَ کي نه ڄاڻان، ڏوريءَ، ويجهڙائيءَ کي نه ڄاڻان. مان حيرت جي درياءَ ۾ گم آهيان، 'چو' ۽ 'چالاءِ' کي نه ڄاڻان. هڪ پيرو خاڪي جسم منجهان نڪري اچڻ کانپوءِ بيخود آهيان، خود نمائيءَ (ڏيکاءِ) کي نه ڄاڻان. عشق جي، درد ۽ سوز واري راه تي آهيان. زهد ۽ ڪوڙي عبادت (ڍونگ) کي نه ڄاڻان. ها، هن جونور پسان پيو روشنيءَ، اونهاهيءَ کي نه ڄاڻان. پنهنجي پاڻ منجهان نڪرڻ کانپوءِ نه ڄاڻ ته ڪاٿي آهيان. بادشاهيءَ، فقيريءَ کي نه ڄاڻان.

8

نہ من دیندار بے دینم چہ مے دانیدا اے یاراں
نہ از آنم از انینم چہ مے دانیدا اے یاراں

نہ ہندیم، نہ سندھیم، نہ پنجابی نہ دکھنی ام
نہ من از ملک قسطنینم چہ مے دانیدا اے یاراں

نہ عربی ام، نہ شامی ام، نہ مصری ام، نہ رومی ام
نہ از چین و ماچینم چہ مے دانیدا اے یاراں

نہ شیرازی نہ حلبی ام، نہ ایرانی نہ تورانی
نہ من از خاک غزنی ام چہ مے دانیدا اے یاراں

بہر مظہر نگار آمد، نہاں بُد آشکار آمد
عجب اسرار مے بینم چہ مے دانیدا اے یاراں

8

ديندار يا بي دين، ڇا آهيان توهان ٿي ٻڌايو. يارو. مان نه هٿان جو. نه هٿان جو. ڪجهه توهان ٿي ٻڌايو (ته ڪٿان جو آهيان) يارو. نه هندي آهيان، نه مان سنڌي، نه پنجابي، نه دڪني، نه ٿي قسطنطني (ترڪي) جو، توهان ٿي ٻڌايو. يارو. نه عربي، نه شامي، نه مصري، نه رومي، چيني به ناهيان، توهان ٿي ٻڌايو. يارو. نه شيرازي، نه حلبي (حلب شهر جو)، نه ايراني، نه توراني (تور پرڳڻو وچ ايشيا جو رهواسي)، نه غزني (افغانستان جو)، توهان ٿي ٻڌايو. يارو. هر مظهر ۾ هُو عيان آهي. لڪل آهي. عجب اسرار ڏنا اٿم، توهان ٿي ٻڌايو. يارو.

9

در دلِ عشاقہا ایں بے قراری تابہ کے
نالہا، فریادہا و زار و زاری تابہ کے

و ملازمت، و شکایت سر نئے پچیم ما
در ریت ایں دیدہا را انتظاری تابہ کے

دُل دلِ عشقت ربود از زمام اختیار
اختیارم رفتہ است بے اختیاری تابہ کے

اے ز تیغ ناز و غمزہ عاشقاں راے کشی
بر سر مشتاقہا ایں حکم جاری تابہ کے

از طرف دلدار آمد آشکار ایں جواب
کز غم ایامہا راے شماری تابہ کے

9

عاشقن جي دل ۾ ههڙي بيقراري، ڪيستائين! روئڻ،
هنجون هارڻ، زارو زاري، ڪيستائين! هر ملامت، هر
شڪايت پنهنجي سِر تي سٺم. هن ديد کي (تنهنجي
ديدار جي) انتظار، ڪيستائين! عشق جي تيز رفتار
گهوڙي جي واڳ منهنجي هٿن مان ڇڏائجي وئي آهي،
منهنجو پاڻ تان اختيار ويو. ههڙي بي اختياري،
ڪيستائين! عاشقن کي نازن ۽ ادائن جي تلوار سان قتل
ٿو ڪرين، پنهنجن مشتاقن مٿان ههڙو حڪم،
ڪيستائين! ”آشڪار“ يار جي طرفان نياپو آيو
آهي، ’ڏکڻ جا ڏينهن ڳڻيندين، ڪيستائين!‘

10

عشق بے نام و نشان ست تُو خود مے دانی
ذات آل عین و عیاں ست تُو خود مے دانی

عاشقاں رقص کنناں بر در تو مخمور اند
گریہ و نالہ فغاں ست تُو خود مے دانی

اندریں درد فراق، عمر مے گذرد
ایں عیاں راچہ بیاں ست تُو خود مے دانی

زیستن جُز تو دریں عالم دشوار بے است
حالت میں کہ چناں ست تُو خود مے دانی

آشکار ست کہن سال بدانی صنما
در خیال تو جواں ست تُو خود مے دانی

10

عشق جو ڪو نالو ڪو نشان ناهي هوندو (عشق نالي،
 نشان، اهڃاڻ، ڏيکاءِ کان مٿاهون ٿيندو آهي)، تون ته
 ڄاڻين ٿو. اها ذات عين ۽ عيان آهي، تون ته ڄاڻين ٿو.
 خمربيل عاشق تنهنجي در تي رقص ڪري رهيا آهن،
 هنجون هاري رهيا آهن، تون ته ڄاڻين ٿو. ڦوڙائيءَ جي
 درد ۾ حياتي گهاريان پيو، منهنجي حالت عيان آهي، ان
 جو (تو آڏو) ڪهڙو بيان! تون ته ڄاڻين ٿو. تو سوا، هن
 دنيا ۾ جيئن ڏکيو آهي، سڀ ڪجهه منهنجي حالت مان
 ظاهر آهي، تون ته ڄاڻين ٿو. 'آشڪار' آهي ته پوڙهو، پر
 اي محبوب! تنهنجي خيال ۾ (تنهنجي سار جي ڪري)
 جوان آهي، تون ته ڄاڻين ٿو.

11

ساقیا، دہ مرا پیالہ شراب
تا شود محو ز گناہ و ثواب

کن مرا مست در جہاں بہجوں
دل گداز و ہمیشہ چشم پر آب

ساقیا، آزاد تو ز ہستی کن
لیل و نهار مرا بستی کن

بے خبر از دو عالم بہجوں
چہ بلندی و چہ ز پستی کن

ساقیا، از مے لبالب کن ایغ
خاطر از بونکش شود چوں باغ باغ

بسکہ غم دارم ز دوری یار خویش
یار مے جوئم کہ چشمش چوں چراغ

11

ساقی! مون کي شراب جو پيالو ڏي ته جيئن مان گناه ۽
 ثواب (جا مسئلا) وساري ڇڏيان. مون کي هن جھان ۾
 ائين مست ڪر، ته جيئن منهنجي دل هميشه گداز هجي
 ۽ اک هميشه آلي. ساقی! مون کي هستيءَ جي قيد کان
 آزاد ڪر. منهنجا ڏينهن رات مستيءَ سان پري ڇڏ. مان
 ٻنهي جھانن کان بيخبر ٿي وڃان، اوچائيءَ ۽ پستيءَ جي
 پرواه مان منهنجي جان آجي ٿئي. ساقی! پيالي کي
 شراب سان ٽٽار پر، ان (شراب) جي خوشبوءِ سان
 منهنجي دل باغ باغ ٿي وڃي. پنهنجي يار کان دوريءَ جو
 درد اٿم، يار! جنهن جو اکيون ٻرندڙ ڏيئي جھڙيون آهن.

12

ہر کجا آں شاہ عشق خیمہ زد
ہر کسے را زیرِ فرماں آورد

عقل را آں جانہ جائے رفتن است
ہم زایماں کیش دین برگشتن است

عشق شاہ است و عقل درباں او
ایں سپاہی یک بود سلطانِ او

عشق مے باشد ہمہ آگاہِ راز
عشق اندر ہر دو عالم شاہباز

اے پسرِ جُز عشق دیگر راہ نیست
عشق سلطان است دیگر شاہ نیست

عشق جسم و جاں را سازد فنا
از فنا مے آورد سوئے بقا

عقل گوید طاعت و تقویٰ بکن
عشق گوید خویش را رسوا بکن

عقل گوید از ملامت دور باش
عشق گوید ملحد مشہور باش

عقل مے گوید برو افکن نقاب
عشق مے گوید بروں شو از حجاب

عقل گوید سجد و سجا دار
عشق گوید کن تیاری سوئے دار

عقل گوید از بدی پرہیز کن
عشق گوید نیک و بد آمیز کن

عقل گوید پارسائی کن بے
عشق گوید بے نوائی کن بے

عقل مے گوید تُو در ہستی بیا
عشق مے گوید تُو در مستی بیا

عقل را دانی کہ در تقلید شد
عشق را خوانی کہ صد توحید شد

ملک و جاہ و تخت خواہی در جہاں
کے شوی تو از گروہِ صوفیاں

با غلامانِ لطیف و تخت زر
کے شوی از راہِ معنیِ باخبر

با حکیمان و ندیمانِ جہاں
کے رسی اندر طریقِ عاشقاں

پردہ را اول از خود تو باز کن
ولگے بر خیز و رہ را ساز کن

اے وصالِ گشتہ بر من آشکار
مے بُرد فردا مرا در پائے دار



12

عشق بادشاه جتي ٿي پنهنجا خيما کوڙيا، اُتي هر ڪنهن کي پنهنجو ٻانهو بڻائي ڇڏيائين. عقل ان جاءِ تائين رسي نٿو سگهي. اُتي دين ۽ ايمان جو سوال به ناهي رهندو. عشق بادشاه آهي ۽ عقل دربان، هيءُ (عقل) پيادو آهي ۽ هو (عشق) سلطان. عشق مٿي کان پير تائين راز، رمز جو ڄاڻو. عشق پنهي جهانن ۾ شهباز آهي. اي پُٽ! عشق کانسواءِ ڪا ٻي واٽ ڪانهي. عشق شاهن جو شاه آهي، ڪو عام بادشاه ناهي. عشق جسم ۽ جان کي فنا جو درس ڏيندڙ آهي ۽ انهيءَ فنا ۾ ئي ته بقا آهي. عقل چوي ٿو ته تقويٰ ۽ اطاعت اختيار ڪر. عشق چوي ٿو ته پنهنجي پاڻ کي خوار ڪر. عقل چوي ٿو ته ملامت کان پري پئج. عشق چوي ٿو ته مشهور (بدنام) ملحد ٿي. عقل چوي ٿو ته مُنهن يڪ (پاڻ تي پوش چاڙه). عشق چوي ٿو ته سڀ حجاب ترڪ ڪر. عقل چوي ٿو ته تسبيح ڪڻ، مصلبي تي ويه. عشق چوي ٿو ته سُوليءَ تي چڙهڻ جي تياري ڪر. عقل چوي ٿو ته بديءَ کان پرهيز ڪر. عشق چوي ٿو ته نيڪي ۽ بديءَ کي هڪ ڪري ڇڏ. عقل چوي ٿو ته پرهيزگار، پارسا ٿي وڃ، عشق چوي ٿو ته ماڻ ٿي وڃ، عقل چوي ٿو ته هستيءَ (بود) ۾ اڃ. عشق چوي ٿو ته مستيءَ (نابود) ۾ اڃ. عقل رڳو تقليد سُڃاڻي. عشق سَوَ توحيد سُڃاڻي. هن جهان ۾ توکي شان شوڪت، تخت تاج ۽ مال ملڪيت به گهرجي، پوءِ تون ڪيئن ٿو صوفين جي سٺ جو ساٿي ٿي سگهين! تخت تاج، مال ملڪيت جا غلام (حق جي) راه جي معنيٰ جو ڏس پتو ڪيئن ٿا لهي سگهن! دنيا جا دانا ۽ دنياداريءَ جا ستارا، عاشقن جي طريقت ڪيئن ٿا سِڪي سگهن! پهرين پنهنجي پاڻ تان پرڌا هٽاءِ، پوءِ ان (عشق جي) راه تي پير رک. (پرين) تنهنجي ميلاپ جو راز مون تي آشڪار آهي. ها، سُوليءَ ۾ آهي يار جو وصال.

13

من با و مست یار مست بما
تا که از عهددا دوست بما

طرف دیگر نظر نینه ازد
دیده در دیده کردشت بما

چشم مخمور و جام در دستش
بکنار آمده نشست بما

توبه کن از ثواب و جرم گناه
اندریں ره کمر به بست بما

دوست را مونی و هم نفسی
چند ایامها گذشت بما

آشکارا تو شادباش صنم
عهد نامه وفا نوشت بما

13

مان يار سان مست آهيان ۽ يار مون سان مست آهي.
 ايتري قدر جو يار مون سان عشق جو وچن به ڪري ڇڏيو
 آهي. منهنجو يار ڪنهن ٻئي ڏانهن ڏسي به نٿو.
 منهنجون ۽ يار جون نظرون هڪ ٻئي سان ائين جُڙيل
 آهن. يار جون اکريون خمريل آهن ۽ سندس هٿن ۾
 پيالو آهي، (ان انداز ۾) يار منهنجي ڀر ۾ ويٺل آهي. گناه
 ۽ ثواب (جي چڪرن) کان توبه! ان ڳالهه ۾ يار به مون
 سان ٻڌل آهي. يار سان منهنجي جيڪا انسيت ۽
 ويجهڙائي آهي، سائين ناهي. اهو قصو ته وڏي وقت کان
 پيو هلي. اي آشڪارا! تنهنجو يار سدا خوش هجي،
 جنهن توکي وفا جو عهد نامو لکي ڏنو آهي.

14

ای که باتیغ عشق کشتهء ما
دست از جسم و جاں که شستهء ما

چونکہ واقف شدم در اسرارش
سبح و زمار را گستهء ما

پیش محبوب آشکارا ہیں
قدر عالیت دل شکستہء ما.

14

اسان جيڪي عشق جي تلوار سان قتل ٿيل آهيون.
 اسان جيڪي پنهنجي جسم ۽ جان کان آجا ٿيل
 آهيون. جڏهن عشق جي رمز جي پروڙ پئي، تڏهن
 تسبيح ۽ زناڻي چڙهي. اي آشڪارا! ڏس ته پرينءَ
 وٽ، تنهنجي ٿل ڏل جو ڪيترو نه قدر آهي.